

వార్డు సభ్యుల సమస్యలు వెంటనే పరిష్కరించాలి: వార్డు సభ్యుల సంక్షేమ సంఘం



హైదరాబాద్: హిందుస్థాన్ మీడియా

తెలంగాణ రాష్ట్ర వ్యాప్తంగా ఉన్న వార్డు సభ్యుల సమస్యలను రాష్ట్ర ప్రభుత్వం తక్షణమే పరిష్కరించాలని తెలంగాణ రాష్ట్ర వార్డు సభ్యుల సంక్షేమ సంఘం రాష్ట్ర గౌరవ అధ్యక్షులు అండే బీరన్న రాష్ట్ర అధ్యక్షులు అతిక రాజశేఖర్ గౌడ్ డిమాండ్ చేశారు. హైదరాబాద్లోని సుందరయ్య విజ్ఞాన కేంద్రంలో నిర్వహించిన విలేజ్ కలల సమావేశంలో వారు మాట్లాడుతూ, ఇతర రాష్ట్రాల్లో అమలులో ఉన్న విధానాలను ఆదర్శంగా తీసుకుని తెలంగాణలో కూడా వార్డు సభ్యులకు గౌరవ వేతనం, ప్రత్యేక ఆరోగ్య బీమా సదుపాయం కల్పించాలని కోరారు. అదేవిధంగా, విధి నిర్వహణలో మరణించిన వార్డు సభ్యుల కుటుంబాలకు రూ.25 లక్షల ఆరోగ్య బీమాతో పాటు రూ.20 లక్షల ఎక్స్ గ్రేషియా అందించేలా ప్రభుత్వం చర్యలు తీసుకోవాలని విజ్ఞప్తి చేశారు. గ్రామీణ ప్రాంతాల అభివృద్ధిలో వార్డు సభ్యులు కీలక పాత్ర పోషిస్తూ ప్రజా సమస్యల పరిష్కారం కోసం నిరంతరం కృషి చేస్తున్నారని, వారి సేవలను ప్రభుత్వం గుర్తించి సంక్షేమ చర్యలు చేపట్టాలని వారు కోరారు. ఈ సమావేశంలో రాష్ట్ర ఉపాధ్యక్షులు చిలుముల నవీన్ కుమార్, రాష్ట్ర కార్యదర్శి సందగిరి వెంకటేశ్, ఆంజనేయులు, రాష్ట్ర అధికార ప్రతినిధి నాగుల సాంబయ్య గౌడ్, రాష్ట్ర నాయకులు గంగాధర్, గంగజమున వెంకటరమణ తదితరులు పాల్గొన్నారు.

డీబీఎఫ్ సిద్దిపేట జిల్లా ఉపాధ్యక్షుడిగా పోతరాజు శంకర్ ఎన్నిక

గజ్వేల్: హిందుస్థాన్ మీడియా

దళిత బహుజన ఫ్రంట్ (డీబీఎఫ్) సిద్దిపేట జిల్లా 11వ మహాసభలు గజ్వేల్లోని ఓ ఫంక్షన్ హాల్లో ఘనంగా నిర్వహించబడ్డాయి. ఈ మహాసభలకు తెలంగాణ ఎస్పీ, ఎస్సీ కమిషన్ చైర్మన్ బిక్కి వెంకటయ్య ముఖ్య అతిథిగా హాజరయ్యారు. రాష్ట్ర మహాసభల అనంతరం సిద్దిపేట జిల్లా కమిటీని ఏకగ్రీవంగా ఎన్నుకోగా, జిల్లా ఉపాధ్యక్షుడిగా పోతరాజు శంకర్ను డీబీఎఫ్ జాతీయ ఉపాధ్యక్షుడు పి. శంకర్ నియమించారు. ఈ సందర్భంగా పోతరాజు శంకర్ మాట్లాడుతూ, దళిత బహుజనుల హక్కుల పరిరక్షణ, సాధన కోసం నిరంతరం పోరాటం చేస్తానని తెలిపారు. సమాజ అభ్యున్నతి కోసం అందరినీ కలుపుకొని పనిచేస్తూ, దళిత బహుజనుల సంక్షేమానికి కృషి చేస్తానని పేర్కొన్నారు. తనపై నమ్మకం ఉంచి బాధ్యతలు అప్పగించిన డీబీఎఫ్ రాష్ట్ర అధ్యక్షుడు రౌతు రమేష్ కుమార్, రాష్ట్ర కార్యదర్శి మెట్ల శంకర్, వెలుగొండ స్వామి తో పాటు పార్టీ రాష్ట్ర జిల్లా నాయకత్వానికి ఆయన కృతజ్ఞతలు తెలిపారు.



ఏవీబీ పురం స్థానికుల సమస్యలను ప్రభుత్వ అధికారులు వెంటనే పరిష్కరించాలి జనసేన నాయకులు: ప్రేమ కుమార్

హైదరాబాద్: హిందుస్థాన్ మీడియా

కూకట్ పల్లి నియోజకవర్గంలోని ఏవీబీ పురం వాసుల పిలుపు మేరకు నియోజక వర్గం జనసేన పార్టీ కంటెస్ట్ ఎంఎల్ఎ అభ్యర్థి ముమ్మా రెడ్డి ప్రేమ కుమార్ కాలనీ వెల్లి ప్రెసిడెంట్ సింహాద్రి ప్రధాన కార్యదర్శి వెంకట్ రావు మరియు స్థానికులు తో కలిసి కాలనీ లో తిరుగుతూ అక్కడ నివాసం ఉంటున్న వారు పడుతున్న ఇబ్బందులను అడిగి తెలుసుకున్నారు. ఈ సందర్భంగా ప్రేమ కుమార్ మాట్లాడుతూ ఏవీబీ పురం లో మోరీలు నిత్యం పొంగుతున్నాయని, వర్షకాలం మరి ఎక్కువ సమస్యగా ఉందని, సుమారు వంద కుటుంబాలు నివాసం ఉంటున్న సెంట్. రిటా హై స్కూల్ వెనుక, రోడ్ నంబర్ - 11 లో మంజీర మరియు డ్రైనేజీ సౌకర్యం లేకపోవడం బాధాకరం అని, ప్రజల ఇబ్బందులను దృష్టిలో పెట్టుకుని సంబంధిత అధికారులు స్పందించి వెంటనే సమస్యలను పరిష్కరించి నివాసులకు ఊరట నివ్వాలని కోరారు. ఈ కార్యక్రమంలో జనసేన నాయకులు కొల్లా శంకర్, వేముల మహేష్, శివశంకర్ కాలనీ ఆర్. వాసు, గోవింద్, లక్ష్మీనారాయణ, బాబూరావు భాస్కర్ రావు, తిరుపతి, ప్రసాద్, మోహన్ తదితరులు పాల్గొన్నారు.



సమగ్ర ఓటరు సవరణకు ప్రజలు సహకరించాలి

-సారథి రచయిత, గాయకుడు పిన్నింటి రత్నం పిలుపు

కొమరవెల్లి: హిందుస్థాన్ మీడియా

సమగ్ర ఓటరు జాబితా ప్రత్యేక సవరణ కార్యక్రమాన్ని విజయవంతం చేయడానికి ప్రజలందరూ పూర్తి సహకారం అందించాలని తెలంగాణ సాంస్కృతిక సారథి రచయిత, గాయకుడు పిన్నింటి రత్నం పిలుపునిచ్చారు. జిల్లా కలెక్టర్, జిల్లా సమాచార ఉపాధ్యక్షులు సందేబాబు శాఖ, తెలంగాణ సాంస్కృతిక సారథి చైర్మన్ డాక్టర్ వెన్నెలకృ ఆదేశాల మేరకు, కొమరవెల్లి మండలం బనాపూర్ గ్రామానికి చెందిన పిన్నింటి రత్నం సమగ్ర ఓటరు సవరణపై ప్రజలకు అవగాహన కల్పించే ఉద్దేశంతో స్వీయ రచనలో రూపొందించిన పాటను సోషల్ మీడియా ద్వారా విడుదల చేశారు. ఈ సందర్భంగా ఆయన మాట్లాడుతూ, ప్రజాస్వామ్య వ్యవస్థకు ఓటు హక్కు

మూల స్తంభం అని, దేశ ప్రగతిని నిర్ణయించేది ప్రతి పౌరుడు వినియోగించే ఓటినినే పేర్కొన్నారు. ప్రతి ఒక్కరూ తమ ఓటు హక్కును కాపాడుకోవాలని, అర్హులైన ప్రతి ఒక్కరి పేరు ఓటరు జాబితాలో నమోదయ్యేలా జాగ్రత్తలు తీసుకోవాలని సూచించారు. సమగ్ర ఓటరు సవరణ కార్యక్రమంలో భాగంగా బీఎల్వోలు ప్రతి ఇంటికి ఎన్యూమరేషన్ ఫారాలతో వస్తారని, సరైన వివరాలను అందించి వారికి సహకరించాలని కోరారు. ఒకే వ్యక్తి పేరు రెండు చోట్ల ఉన్నట్లయితే సంబంధిత నిబంధనల ప్రకారం తొలగిస్తారని, మరణించిన వ్యక్తుల పేర్లు కూడా జాబితా నుంచి తొలగించే ప్రక్రియ జరుగుతుందని తెలిపారు. ఓటరు జాబితా పారదర్శకంగా, ఖచ్చితంగా రూపొందించే ప్రతి పౌరుడు బాధ్యతగా వ్యవహరించి బీఎల్వోలకు పూర్తి సహకారం అందించాలని పిన్నింటి రత్నం విజ్ఞప్తి చేశారు.



యాదగిరిగుట్ట ఏకా బ్రాహ్మణపల్లి అంజయ్య పదవీ విరమణ: కొమురవెల్లి ఆలయంలో ఘన సన్మానం!

కొమరవెల్లి (హిందుస్థాన్ మీడియా):

సిద్దిపేట జిల్లాలోని ప్రముఖ పుణ్యక్షేత్రమైన కొమురవెల్లి శ్రీ మల్లికార్జున స్వామి వారి దేవాలయంలో సుదీర్ఘ కాలం పాటు సేవలందించి, ప్రస్తుతం యాదగిరిగుట్ట శ్రీ లక్ష్మీనరసింహ స్వామి దేవస్థానంలో ఎలక్ట్రికల్ అసిస్టెంట్ ఇంజనీర్ (సహాయ ఇంజనీర్)గా విధులు నిర్వహిస్తున్న బ్రాహ్మణపల్లి అంజయ్య మంగళవారం ఉద్యోగ విరమణ పొందారు. ఈ సందర్భంగా కొమురవెల్లి శ్రీ మల్లికార్జున స్వామి వారి దేవాలయంలో అర్చకులు, ఆలయ సిబ్బంది ఆధ్వర్యంలో ప్రత్యేక వీడ్కోలు సమావేశాన్ని ఏర్పాటు చేసి ఆయనను ఘనంగా సన్మానించారు.



-ఎలక్ట్రిషియన్ నుండి అసిస్టెంట్ ఇంజనీర్ వరకు..

అంజయ్య ఉద్యోగ ప్రస్థానం:

బ్రాహ్మణపల్లి అంజయ్య సుదీర్ఘ ఉద్యోగ ప్రస్థానం కొమురవెల్లి మల్లన్న క్షేత్రం నుండి ప్రారంభమైంది. ఆయన దేవాలయాల అభివృద్ధికి చేసిన సేవలు ఎంతో స్ఫూర్తిదాయకమైనవి:

ఉద్యోగ ప్రవేశం:

1985 ఆగస్టు 1వ తేదీన కొమురవెల్లి శ్రీ మల్లికార్జున స్వామి ఆలయంలో ఎలక్ట్రిషియన్ గా అంజయ్య తన విధుల్లో చేరారు. పదోన్నతి (ప్రమాషన్): తన విధుల్లో చూపిన ప్రతిభకు గాను 2018 డిసెంబర్ 24వ తేదీన ఎలక్ట్రికల్ అసిస్టెంట్

ఇంజనీర్ (సహాయ ఇంజనీర్)గా పదోన్నతి పొందారు. వివిధ క్షేత్రాల్లో సేవలు: పదోన్నతి అనంతరం ఉమ్మడి వరంగల్ జిల్లాలోని ప్రముఖ క్షేత్రమైన కురవి వీరభద్రస్వామి దేవాలయంలో కొన్ని రోజుల పాటు బాధ్యతలు నిర్వహించారు. ఆ తర్వాత 2024వ సంవత్సరంలో యాదగిరిగుట్ట లక్ష్మీ నరసింహ స్వామి దేవాలయానికి బదిలీపై వెళ్లి, అక్కడ విధులు నిర్వహిస్తూ మంగళవారం నాటితో పదవీ విరమణ చేశారు.

అశీస్సులు అందజేసి, శాలువలు, పూలమాలలతో ఘనంగా సత్కరించారు. భగవంతుని సేవలో దశాబ్దాలపాటు అంకితభావంతో పనిచేసిన అంజయ్య శేషజీవితం ప్రశాంతంగా, ఆయురారోగ్యాలతో సాగా లనివారు ఆకాంక్షించారు. ఈ కార్యక్రమంలో కొమురవెల్లి ఆలయ పర్యవేక్షకులు చంద్రశేఖర్, ఆలయ ప్రధాన అర్చకులు మహాదేవుని మల్లికార్జున్, ఉద్యోగుల సంఘం అధ్యక్షులు పడిగన్న ఆంజనేయులు, వేద పండితులు శబరిషన్ మధుసూదన్ శర్మ పాల్గొన్నారు. వీరితో పాటు ఆలయ అర్చకులు, సిబ్బంది, దేశపతి శంకర్ శర్మ, నందివ్, విజయకుమార్, కనకయ్య, హైమత్ తదితరులు పాల్గొని అంజయ్య శుభాకాంక్షలు తెలియజేశారు.

-ఘనంగా వీడ్కోలు -- సన్మానం:

తమ క్షేత్రంలో సుదీర్ఘ కాలం పనిచేసిన అంజయ్య రిటైర్ అవుతున్న సందర్భంగా కొమురవెల్లి ఆలయ అర్చక శ్రేణులు, వేద పండితులు ఆయనకు మల్లన్న

సైబరాబాద్ పోలీస్ కమిషనరేట్లో పదవీ విరమణ పొందిన పోలీసు అధికారులు, సిబ్బందికి ఘన వీడ్కోలు

హైదరాబాద్: హిందుస్థాన్ మీడియా

సైబరాబాద్ పోలీస్ కమిషనరేట్ కార్యాలయం ఆడిటోరియంలో మంగళవారం రోజు 14 మంది పదవీ విరమణ పొందిన పోలీసు అధికారులు, సిబ్బందికి పదవీ విరమణ కార్యక్రమం నిర్వహించారు. ఈ కార్యక్రమంలో సీబి సెల్లో సేవలందించిన ఎన్ఐబి జాకీర్ చాస్సేన్, సీటీసీలో పనిచేసిన ఎన్ఐబి వెంకట్ రెడ్డి, షాబాద్ పోలీస్ స్టేషన్లో విధులు నిర్వహించిన ఎన్ఐబి శంకర్ రెడ్డి, సనత్ నగర్ పోలీస్ స్టేషన్కు చెందిన ఎన్ఐబి నాగరాజులు, పీసీఆర్ కు చెందిన ఎన్ఐబి షేక్ షబుద్దీన్, రామచంద్రాపురం పోలీస్ స్టేషన్లో పనిచేసిన ఎన్ఐబి నారాయణ గౌడ్, షీ టీమ్లో సేవలందించిన ఎన్ఐబి శ్రీనివాస్, ఆమనగల్ పోలీస్ స్టేషన్లో పనిచేసిన ఎన్ఐబి సీతారాం రెడ్డి పదవీ విరమణ పొందారు. వీరితో పాటు ఆమనగల్ పోలీస్ స్టేషన్కు చెందిన ఎన్ఐబి ఎస్. మురళీధర్, మాదాపూర్ పోలీస్ స్టేషన్లో విధులు నిర్వహించిన ఎన్ఐబి మాణిక్ రెడ్డి, సీఎఆర్ హెడ్ క్వార్టర్స్ కు చెందిన ఎన్ఐబి సుబ్బారాయుడు, సీఎఆర్ హెడ్ క్వార్టర్స్ లో పనిచేసిన ఎన్ఐబి మాణిక్ రెడ్డి, పీసీఆర్ సైబరాబాద్లో సేవలందించిన పీసీ ఎ. లక్ష్మణ్ నాయక్, నార్సింగి పోలీస్ స్టేషన్కు చెందిన హెచ్.జి. ఎం. నగేష్, సగర్ గంగా పదవీ విరమణ చేశారు. ఈ సందర్భంగా సైబరాబాద్ సీపీ డాక్టర్ ఎం. రమేష్ మాట్లాడుతూ, పదవీ విరమణ



పొందుతున్న తన సహచర పోలీసు అధికారులు, సిబ్బందికి హృదయపూర్వక శుభాకాంక్షలు తెలిపారు. పోలీస్ శాఖలో సుదీర్ఘ కాలం పాటు సేవలందించిన ప్రతి ఒక్కరికీ ఎన్నో అనుభవాలు, మధుర జ్ఞాపకాలు ఉంటాయని అన్నారు. జీవితంలో నగానికి పైగా కాలాన్ని పోలీస్ శాఖకు అంకితం చేస్తూ, కుటుంబం కోసం అపార్జితలు కృషి చేశారని కొనియాడారు. పోలీస్ కుటుంబ సభ్యులు కూడా ఎంతో క్రమశిక్షణతో, సహనంతో పోలీసు ఉద్యోగుల సేవలకు అందగా నిలిచారని, వారి త్యాగం కూడా అభినందనీయమని పేర్కొన్నారు. పదవీ విరమణ పొందుతున్న అధికారులు, సిబ్బంది ఆయురారోగ్యాలతో, ఆనందంగా, కుటుంబ

సభ్యులతో సుఖసంతోషాలతో విశ్రాంతి జీవితాన్ని గడపాలని ఆకాంక్షించారు. అలాగే, అవసరమైన సందర్భాల్లో పదవీ విరమణ పొందిన పోలీసు అధికారులు, సిబ్బంది తమ అనుభవాలను, సేవలను పోలీస్ శాఖతో పంచుకుంటూ శాఖ అభివృద్ధికి తోడ్పడాలని సూచించారు. అనంతరం పదవీ విరమణ పొందిన అధికారులు, సిబ్బంది ఘనంగా సత్కరించి జ్ఞాపికలతో పాటు వారి పెన్షన్ పత్రాలను అందజేశారు. ఈ కార్యక్రమంలో అడ్మిన్ డీసీపీ టి. అన్నపూర్ణ, ఎన్ బీ డీసీపీ సుధీంద్ర, క్రైమ్ డీసీపీ ముత్యం రెడ్డి, సీఎల్ హెడ్ క్వార్టర్స్ డీసీపీ సంజీవ్, ఏడీసీపీలు, ఏసీపీలు ఇతర పోలీసు సిబ్బంది పాల్గొని పదవీ విరమణ పొందిన సహచరులకు శుభాకాంక్షలు తెలిపారు.

బజినెస్

భారీగా తగ్గిన ముడిచమురు ధర కానీ తగ్గని పెట్రోల్, డీజిల్ రేట్లు.. కారణమిదే!

ఐటీ షేర్ల అమ్మకాలతో స్టాక్ మార్కెట్లు డౌన్.. సెన్సెక్స్ 250 పాయింట్లు పతనం



దేశీయ స్టాక్ మార్కెట్లు మంగళవారం సప్టైల్తో ముగిశాయి. ఐటీ కంపెనీల షేర్లలో అమ్మకాల ఒత్తిడి పెరగడం, అమెరికా-ఇరాన్ చర్చల ఫలితంపై పెట్టుబడిదారులు అప్రమత్తంగా వ్యవహరించడం మార్కెట్లపై ప్రభావం చూపింది. రోజంతా హెచ్చుతగ్గుల మధ్య సాగిన ఫ్రీడింగ్లో నిష్పత్తి 80.50 పాయింట్లు కోల్పోయి 23,865.75 వద్ద ముగిసింది. సెన్సెక్స్ 249.70 పాయింట్లు పడిపోయి 76,478.67 వద్ద స్థిరపడింది. మార్కెట్ విశ్లేషకుల అభిప్రాయం ప్రకారం.. నిష్పత్తి ప్రస్తుతం 24,000 స్థాయి ప్రధాన నిరోధంగా మారింది. ఈ స్థాయిని దాటితే మళ్లీ కొనుగోళ్ల జోరు పెరిగే అవకాశం ఉందని చెబుతున్నారు. మరోవైపు 23,800 స్థాయి కీలక మద్దతుగా ఉందని, ఆ స్థాయి కంటే దిగువకు వెళ్లితే మరింత ఒత్తిడి కనిపించే అవకాశం ఉందని అంచనా వేస్తున్నారు. సెన్సెక్స్లో మారుతి సుజుకి, టెటాన్, బజాజ్ ఫైనాన్స్, ఎలర్నల్, అదానీ పోస్ట్ షేర్లు లాభాల్లో స్థిరపడ్డాయి. మరోవైపు ఇన్ఫోసిస్, టాటా కన్సల్టెన్సీ సర్వీసెస్ (టీసీఎస్), హెచ్ఎస్ఎల్ టెక్నాలజీస్, టెక్ మహింద్రా, హిందుస్థాన్ యూనివర్సల్ షేర్లు నష్టపోయాయి. ప్రధాన సూచీలు సప్టైల్లో ముగిసినా మిడ్క్యాప్, స్మాల్క్యాప్ షేర్లలో కొనుగోళ్లు కొనసాగాయి. నిష్పత్తి మిడ్క్యాప్ సూచీ 0.37 శాతం, స్మాల్క్యాప్ సూచీ 1.02 శాతం లాభపడింది. రంగాల వారీగా చూస్తే ఐటీ, మీడియా, ప్రభుత్వ రంగ బ్యాంకింగ్ షేర్లపై అమ్మకాల ఒత్తిడి కనిపించింది. రియల్టీ, కన్స్ట్రక్షన్ ద్యూరబుల్స్, కెమికల్స్ రంగాల షేర్లు మాత్రం కొనుగోళ్లతో లాభాల్లో ముగిశాయి.

పశ్చిమాసియాలో సంక్షోభం మొదలైన తర్వాత వీలర్కు రూ. 5 నుంచి మొట్టమొదటిసారిగా భారత్ దిగుమతి చేసుకునే రూ. 6 వరకు లాభం ముడిచమురు సగటు ధర బ్యారెల్కు 70 డాలర్ల పొందుతున్నప్పటికీ, డీజిల్ కంటే దిగువకు పడిపోయింది. అయితే, ఈ తగ్గుదల అమ్మకాలపై మాత్రం ప్రయోజనం దేశంలోని వినియోగదారులకు వెంటనే అందే అవకాశం కనిపించడం లేదు. గతంలో ఎదుర్కొన్న భారీ నష్టాలను చమురు మార్కెటింగ్ కంపెనీలు (OMCs) పూడ్చుకోవడానికి ప్రయత్నించడం, వినియోగదారులను ఆదుకునేందుకు ప్రభుత్వం భరించిన ఆర్థిక వ్యయంలో కొంత భాగాన్ని రాబట్టుకోవాలని భావిస్తుండటమే ఇందుకు ప్రధాన కారణాలుగా తెలుస్తోంది. నిన్నటికి భారత క్రూడ్ అయిల్ బాస్కెట్ సగటు ధర బ్యారెల్కు 68.86 డాలర్లకు తగ్గింది. పశ్చిమాసియాలో ఫిబ్రవరి 28న ఘర్షణలు మొదలైన తర్వాత మార్చి 23న గరిష్ఠంగా 157.04 డాలర్లకు చేరిన ధరతో పోలిస్తే ఇది 56 శాతం కంటే ఎక్కువ తగ్గుదల. ఈ పరిణామం ప్రభుత్వ రంగంలోని చమురు సంస్థలకు కొంత ఊరటనిచ్చింది. ప్రస్తుతం ఈ కంపెనీలు పెట్రోల్పై



స్పందించలేదు. సంక్షోభ సమయంలో అంతర్జాతీయంగా ధరలు పెరగడంతో దేశీయంగా పెట్రోల్, డీజిల్ ధరలను స్థిరంగా ఉంచడం వల్ల చమురు కంపెనీలు భారీ నష్టాలను చవిచూశాయి. ఒక దశలో పెట్రోల్పై లీటర్కు రూ. 26, డీజిల్పై రూ. 81.90 నష్టం వచ్చింది. దీంతో మార్చి 27న కేంద్ర ప్రభుత్వం పెట్రోల్, డీజిల్పై ఎక్సైజ్ సుంకాన్ని లీటర్కు రూ. 10 చొప్పున తగ్గించింది. అయినప్పటికీ నష్టాలు కొనసాగడంతో

అమెజాన్ లో సేల్స్ జాతర.. ట్రైమ్ డే అమ్మకాలు ఎప్పటి నుంచి అంటే...!

ప్రముఖ ఈ-కామర్స్ దిగ్గజం అమెజాన్ తన వార్షిక సుమారు రూ. 84,999 షాపింగ్ ఈవెంట్ "ట్రైమ్ డే 2026" సేల్ తేదీలను ప్రారంభ ధరతో అధికారికంగా ప్రకటించింది. భారత్లో ఈ సేల్ జూలై అందుబాటులో ఉండనుంది. కొత్తగా విడుదలైన శాంసంగ్ గెలాక్సీ M47 5G ఫోన్ను రూ. 22,999కి, వన్ప్లస్ 13ను రూ. 49,999కి విక్రయించనున్నారు. రెడ్మీ, ఐకూ, రియల్మీ వంటి ఇతర ప్రముఖ బ్రాండ్ల ఫోన్లు కూడా ఆకర్షణీయమైన ధరలకే లభించనున్నాయి. ఇక అందుబాటులో ఉండగా, డెల్ మోడళ్లు రూ. 60,990 ప్రారంభ ధరతో అందుబాటులో ఉంటాయి.



రూ. 68,990 ధరలో ఉండగా, డెల్ మోడళ్లు రూ. 60,990 ప్రారంభ ధరతో అందుబాటులో ఉంటాయి.

వైభవ్ బ్యాటింగ్కు ఇంగ్లండ్ సర్ప్రైజ్ అవుతుంది: సునీల్ గావస్కర్



ఇంటర్వ్యూ డెస్క్: పసికూన ఐర్లాండ్ చేతిలో భారత జట్టు 0-2 తేడాతో క్లీన్ స్వీప్ అయిన సంగతి తెలిసిందే. జూలై 1 నుంచి టీమిండియా ఇంగ్లండ్ వర్యుటనకు వెళ్లనుంది. ఈ నేపథ్యంలో యువ సంచలనం వైభవ్ సూర్యవంశీ అరంగేట్రంపైనే అందరి ఆసక్తి నెలకొంది. ఐర్లాండ్తో సిరీస్లో అతడిని ఆడించకపోవడంపై ఇప్పటికీ చర్చ కొనసాగుతోన్న సంగతి తెలిసిందే. ఈ క్రమంలో టీమిండియా మాజీ క్రికెటర్ సునీల్ గావస్కర్ ఆసక్తికర వ్యాఖ్యలు చేశాడు. ఇంగ్లండ్తో జరిగే టీ20 సిరీస్కు వైభవ్ను ఆడించాలని తెలిపాడు. అతడి విధ్వంసకర బ్యాటింగ్కు ఇంగ్లండ్ బౌలర్లు ఆశ్చర్యపోతారని వెల్లడించాడు. ఇంగ్లండ్తో తొలి టీ20లోనే వైభవ్ సూర్యవంశీకి అవకాశం ఇవ్వాలని కోరుకుంటున్నా. ఐర్లాండ్ సిరీస్ ఓటమి నుంచి కోలుకోవడానికి ఇదే సరైన మార్గం. అయితే ఇప్పటికే మంచి ఫామ్లో ఉన్న అభిషేక్ శర్మ, సంజు శాంసన్ ఓపెనింగ్ జోడీని విడగొట్టడం అంత సులువైన

విషయం కాదు. కానీ ఇషాన్ కిషన్ కూడా వైభవ్కు ఎన్నో విలువైన సూచనలు చేస్తున్నాడు. ఈ కుర్రాడికి ఇంకా 20 ఏళ్లు కేవలం టీమ్ ఏళ్లకు పైగా క్రికెట్లో భవిష్యత్తు ఉంది. ఈ క్రమంలో సీనియర్లు అతడిని సరైన దారిలో నడిపించడం ప్రశంసనీయం. జట్టులో చోటు దక్కకపోయినా నిరాశ చెందాల్సిన అవసరం లేదు. డ్రెస్సింగ్ రూమ్లో కూర్చోని కూడా ఎన్నో విషయాలు నేర్చుకోవచ్చు. సీనియర్ షేయర్లు ఎలా ప్రాక్టీస్ చేస్తున్నారు.. వైఫల్యాలను ఎలా ఎదుర్కొంటున్నారు.. ఒత్తిడిని ఎలా అధిగమిస్తారు.. ఇలాంటి అంశాలన్నీ యువ షేయర్లకు ఎంతో ఉపయోగపడతాయి. కొన్నిసార్లు టాలెంట్ ఉన్నప్పటికీ.. మానసిక దైర్యం కూడా ముఖ్యమే. ప్రస్తుతం వైభవ్ విషయంలో జరుగుతున్న ఈ ఎంపిక ప్రక్రియ అతడి భవిష్యత్తుకు ఎంతో మేలు చేస్తుంది' అని గావస్కర్ వ్యాఖ్యానించాడు.



సాఫ్ట్వేర్

ఆసియా గేమ్స్: భారత మహిళల క్రికెట్ జట్టు కెప్టెన్గా హర్మన్ప్రీత్



ఇంటర్వ్యూ డెస్క్: సెప్టెంబర్ 19 నుంచి జపాన్ వేదికగా ఆసియా క్రికెట్ ప్రారంభం కానున్నాయి. ఇందుకోసం భారత మహిళల క్రికెట్ జట్టు బీసీసీఐ తాజాగా ప్రకటించింది. హర్మన్ప్రీత్ కౌర్ కెప్టెన్గా కొనసాగునుంది. ఇటీవల జరిగిన టీ20 ప్రపంచ కప్లో భారత జట్టు ఆశించిన స్థాయిలో రాణించని సంగతి తెలిసిందే. ఈ క్రమంలో హర్మన్ కెప్టెన్ బాధ్యతల నుంచి తప్పుకుంటారని వార్తలు చక్కర్లు కొడుతున్నాయి. ఈ నేపథ్యంలో ఆసియా గేమ్స్కు టీమిండియా కెప్టెన్ బాధ్యతలు హర్మన్కే అప్పగించడం విశేషం. స్మృతి మంధాన వైస్ కెప్టెన్గా కొనసాగునుంది. వికెట్ కీపర్, బ్యాటర్ యాస్మికా భాటియాను తప్పించి.. ఆమె స్థానంలో జి.కమలినిని ఎంపిక చేశారు. మరోవైపు గాయం కారణంగా ఆటకు దూరమైన శ్రేయాంక పాటిల్.. ఫిట్నెస్ ఆధారంగా జట్టులో చేరనుంది. మిగతా జట్టు సభ్యుల్లో కూడా ఎక్కువగా మార్పులు చేయలేదు. బ్యాటింగ్ విభాగంలో షఫాలీ వర్మ, రిచా ఘోష్, జెమీమా రోడ్రిగ్స్ వంటి కీలక షేయర్లు ఉండగా.. బౌలింగ్లో దీప్తి శర్మ, శ్రీచరణి, అరుంధతీ రెడ్డి ఎంపికయ్యారు. 2023లో చైనా వేదికగా జరిగిన ఆసియా క్రికెట్ టీమిండియా మహిళా జట్టు స్వర్ణం గెలుచుకున్న సంగతి తెలిసిందే. ఈ ఏడాది మన అమ్మాయిలు డిఫెండింగ్ ఛాంపియన్లుగా బరిలోకి దిగుతున్నారు.

-ఆసియా గేమ్స్కు భారత జట్టు: హర్మన్ప్రీత్ కౌర్ (కెప్టెన్), స్మృతి మంధాన (వైస్ కెప్టెన్), షఫాలీ వర్మ, జెమీమా రోడ్రిగ్స్, దీప్తి శర్మ, రిచా ఘోష్ (వికెట్ కీపర్), జి. కమలిని (వికెట్ కీపర్), భారతి ఫుల్కారి, శ్రీచరణి, రేణుకా సింగ్ రాకూర్, క్రాంతి గౌడ్, అరుంధతీ రెడ్డి, శ్రేయాంక పాటిల్, రాధా యాదవ్, నందిని శర్మ.



సమంత గర్భవతి అని తెలియగానే ఏం చేశామంటే...: నందిని రెడ్డి

దక్షిణ భారత సినీ రంగంలో తనకంటూ ఒక సొంత బ్రాండ్ సృష్టించుకున్న అగ్ర కథానాయిక సమంత త్వరలోనే తల్లి కాబోతున్న సంగతి తెలిసింది. తన తాజా చిత్రం 'మా ఇంటి బంగారం' షూటింగ్ సమయంలోనే ఆమె గర్భం దాలాచారు. సమంత ప్రెగ్నెంట్ అయిన విషయం గురించి దర్శకురాలు నందిని రెడ్డి ఆసక్తికర విషయాలను వెల్లడించారు. సాధారణంగా సమంత ప్రొఫెషనలిజం ఏ రేంజ్లో ఉంటుందో అందరికీ తెలిసిందే. ఉదయం 9 గంటలకు మాట్ అంటే కచ్చితంగా సెట్లో ఉండే సమంత.. ఈ సినీమాలోని 'తస్మాద్వియా' సాంగ్ షూటింగ్ షెడ్యూల్ అప్పుడు సడన్గా తనకు జ్వరం వచ్చిందని, 11:30 గంటలకు వస్తానని నందిని రెడ్డికి సమాచారం పంపారు. మొదట నాలుగు రోజులు ఫ్లాన్ చేసిన ఈ సాంగ్ను అనుకోని కారణాల వల్ల రెండు రోజుల్లోనే కంప్లీట్ చేయాల్సి రావడం, మరోవైపు సామ్ హెల్ బాలేకపోవడంతో డైరెక్టర్గా నందిని రెడ్డి తీవ్రమైన ఒత్తిడికి లోనయ్యారు. కానీ చెప్పిన టైమ్కే సెట్లోకి వచ్చిన సమంత.. సైలెంట్గా షూట్ కంప్లీట్ చేసుకుని వెళ్లిపోయారు. మరుసటి రోజు కూడా సమంత డల్ గా ఉండటంతో, అసలు సీకు ఎందుకు తరచూ జ్వరం వస్తోందని నందిని రెడ్డి గట్టిగా అడిగేశారు. ఆ సమయంలోనే సమంత నందిని రెడ్డి దగ్గరకు వచ్చి, "నాకు జ్వరం కాదు.. నేను ప్రెగ్నెంట్ని, ఈ విషయం ప్రస్తుతానికి ఎవరికీ చెప్పకు" అంటూ తన జీవితంలోనే అత్యంత సంతోషకరమైన విషయాన్ని పంచుకున్నారు. ఈ సంతోషకరమైన వార్త వినగానే నందిని రెడ్డి ఒక్కసారిగా షాక్తో పాటు విపరీతమైన ఆనందానికి గురయ్యారు. సమంత గర్భంతో ఉండనే విషయం తెలియగానే షూటింగ్ స్పాట్లో విపరీతమైన జాగ్రత్తలు తీసుకున్నారు. వెంటనే డ్యాన్స్ మాస్టర్ వద్దకు వెళ్లి సమంతకు హెల్త్ బాలేదని అబద్ధం చెప్పి, ఎక్కువ రిహార్సల్స్ లేకుండా సింపుల్ స్టెప్స్ తోనే సాంగ్ మేనేజ్ చేయాలని ఆర్డర్ వేశారు. సమంతకు మార్నింగ్ సిక్నెస్ (గర్భధారణ సమయంలో వచ్చే నీరసం, వాంతులు) ఉన్నప్పటికీ.. ఆ కష్టాన్ని ఏమాత్రం స్ట్రీస్ పై చూపించకుండా డ్యాన్స్ పూర్తి చేయడం విశేషం. ఆ తర్వాత షూట్ చేసిన కార్ యాక్సిడెంట్, ఛేజింగ్ సీన్స్ సమయంలో కూడా సమంతపై ఎలాంటి ప్రెజర్ పడకుండా, మధ్యాహ్నం 3:30 దాటిన తర్వాత కేవలం నీడలోనే షాట్స్ తీస్తూ షూటింగ్ పూర్తి చేశారు నందిని రెడ్డి. సమంతను స్ట్రీస్ పై బెస్ట్గా ప్రెజెంట్ చేయాలని తమ యూనిట్ మొత్తం కష్టపడిందని నందిని తెలిపారు.

ఇది ప్రభాస్ రేంజ్.. బ్యాంకాక్లో పూరి జగన్నాథ్ కు ఎదురైన ఊహించని అనుభవం!



పాస్ ఇండియా స్టార్ ప్రభాస్ క్రేజ్ దేశ సరిహద్దులు దాటి ప్రపంచవ్యాప్తంగా ఏ స్ట్రాయిలో విస్తరించిందో చెప్పే ఓ ఆసక్తికర సంఘటన తాజాగా వెలుగులోకి వచ్చింది. కేవలం 'నేను ప్రభాస్ సేహితుడిని' అని చెప్పినందుకు ప్రముఖ దర్శకుడు పూరి జగన్నాథ్ కు బ్యాంకాక్ లోని ఓ అనుపత్రిలో ఊహించని రీతిలో వీణవీ ట్రీట్ మెంట్ లభించింది. ఈ విషయాన్ని ప్రభాస్ స్వయంగా ఇటీవల విడుదలైన 'బాహుబలి: ది టూల్స్ బేరర్' అనే డాక్యుమెంటరీలో అభిమానులతో పంచుకున్నారు. ప్రభాస్ కథనం ప్రకారం.. 'బాహుబలి: ది బిగినింగ్' విడుదలై ప్రపంచవ్యాప్తంగా సంచలనాలు సృష్టిస్తున్న రోజుల్లో ఈ సంఘటన జరిగింది. దర్శకుడు పూరి జగన్నాథ్ ఓ చిన్న ఇన్సెక్షన్ కారణంగా చికిత్స కోసం బ్యాంకాక్ లోని ఓ ప్రముఖ ఆసుపత్రికి వెళ్లారు. అక్కడ తన వంతు కోసం చూసిన నర్స్ వెంటనే ఆసుపత్రి సిబ్బందిని అప్రమత్తం చేసింది. దీంతో పూరి జగన్నాథ్ కు ఎలాంటి వెయిటింగ్ సమయం లేకుండా నేరుగా ఒక ప్రత్యేక గదికి తీసుకెళ్లి, తక్షణమే వైద్య సేవలు అందించారు. ఈ అనూహ్య అనుభవాన్ని పూరి జగన్నాథ్ వెంటనే వాయిస్ మెసేజ్ రూపంలో ప్రభాస్ కు పంపించారు. ఆ సమయంలో దర్శకుడు ఎన్.ఎస్. రాజమౌళి,

వెయిటింగ్ రూమ్ లో కూర్చుని ఉండగా, ఓ నర్స్ ఆయన వద్దకు వచ్చి ఇండియా నుంచి వచ్చారా? అని అడిగింది. ఆయన అవునని సమాధానం ఇవ్వగానే, ఆమె వెంటనే 'బాహుబలి?' అని ప్రశ్నకు ఆశ్చర్యపోయిన పూరి జగన్నాథ్, తన ఫోన్ లోని ఓ పర్సనల్ ఫోటోను చూపించారు. ఆ ఫోటోలో ఆయన ప్రభాస్ తో కలిసి ఉన్నారు. తాను ప్రభాస్ కు మంచి స్నేహితుడినని ఆ నర్స్ కు వివరించారు. ఆ ఫోటో నిర్మాత శోభ యార్లగడ్డతో కలిసి ఉన్న ప్రభాస్, ఆ వాయిస్ మెసేజ్ విని ఆశ్చర్యానికి గురయ్యారు. జపాన్ వంటి దేశాల్లో 'బాహుబలి'కి, ప్రభాస్ కు భారీ ఫ్యాన్ ఫాలోయింగ్ ఉందని వారికి తెలుసు. కానీ, ఎవరూ ఊహించని విధంగా బ్యాంకాక్ లోని ఓ సాధారణ ఆసుపత్రిలో కూడా 'బాహుబలి' ప్రభావం ఈ స్ట్రాయిలో ఉండటం చిత్రబృందాన్ని సైతం ఆశ్చర్యపరిచింది. ఇది ప్రభాస్ గ్లోబల్ స్టార్ డమ్ కు నిదర్శనంగా నిలిచింది. ఇదే డాక్యుమెంటరీలో ప్రభాస్, రానా దగ్గుబాటి, అనుష్క శెట్టిలు 'బాహుబలి 3' చిత్రంపై పరోక్షంగా కొన్ని హింట్స్ ఇవ్వడం అభిమానుల్లో కొత్త ఉత్సాహాన్ని నింపుతోంది. ఇక, ప్రభాస్ కెరీర్ విషయానికొస్తే.. ప్రస్తుతం ఆయన వరుస పాస్ ఇండియా చిత్రాలతో బిజీగా ఉన్నారు. హను రాఘవపూడి దర్శకత్వంలో 'ఫాజీ', నందీప్ రెడ్డి వంగా దర్శకత్వంలో 'స్పిరిట్', అలాగే 'కల్మి 2898 ఏడీ' చిత్రానికి సీక్వెల్ కూడా ఆయన లైన్ వల్లో ఉన్నాయి.



హీరోయిన్ హానీ రోజ్ కు క్షమాపణ చెప్పిన వ్యాపారవేత్త

- ఇటీవల ఒక జ్యువెలరీ షోరూమ్ ప్రారంభోత్సవ వేడుకలో హానీ రోజ్ పై అసచిత వ్యాఖ్యలు
- వ్యాపారవేత్త బాబీ చెమ్మనూర్ పై పోలీసులకు ఫిర్యాదు చేసిన హానీ రోజ్
- ఆమెను బాధపెట్టే ఉద్దేశం తనకు లేదన్న బాబీ చెమ్మనూర్



జోకులను, మీమ్స్ ను తాను కూడా స్పోర్టివ్ గా తీసుకుంటానని, కానీ ప్రతి దానికి ఒక హద్దు ఉంటుందని స్పష్టం చేశారు. అసభ్యకరమైన, గౌరవానికి భంగం కలిగించే వ్యాఖ్యలను ఏమాత్రం

కేరళకు చెందిన ప్రముఖ వ్యాపారవేత్త బాబీ చెమ్మనూర్ హీరోయిన్ హానీ రోజ్ కు బహిరంగంగా క్షమాపణలు చెప్పారు. ఒక జ్యువెలరీ షోరూమ్ ప్రారంభోత్సవ వేడుకలో హానీ రోజ్ ను ఉద్దేశించి ఆయన చేసిన కొన్ని వ్యాఖ్యలు తీవ్ర వివాదానికి దారితీశాయి. తనపై లైంగిక భావనలతో కూడిన, అవమానకరమైన వ్యాఖ్యలు చేశారంటూ హానీ రోజ్ పోలీసులకు ఫిర్యాదు చేయడంతో చెమ్మనూర్ పై క్రిమినల్ కేసు నమోదైంది. ఈ నేపథ్యంలో, బాబీ చెమ్మనూర్ తన ఫేస్ బుక్ ఖాతా ద్వారా స్పందిస్తూ, తన వ్యాఖ్యలు హానీ రోజ్ ను, ఆమె కుటుంబాన్ని బాధపెట్టాయని గ్రహించానని... ఈ ఉదంతానికి పూర్తి బాధ్యత వహిస్తూ మనస్ఫూర్తిగా క్షమాపణలు కోరుతున్నానని ప్రకటించారు. ఆమెను బాధపెట్టాలనే ఉద్దేశం తనకు ఏమాత్రం లేదని, ఈ సమస్యను సానుకూలంగా పరిష్కరించుకోవడానికి తాను సిద్ధంగా ఉన్నానని పేర్కొన్నారు. అలాగే ఆమె తనపై పెట్టిన కేసును ఉపసంహరించుకుంటారని ఆశిస్తూ స్పష్టం తెలిపారు. మరోవైపు, ఈ వివాదంపై గతంలో మాట్లాడిన హానీ రోజ్... తన లుక్స్ పై వచ్చే సరదా

hindustanmedia333@gmail.com APTEL / 2004 / 19136

హిందుస్తాన్ మీడియా

తెలుగు దిన పత్రిక సామాన్యడి నేస్తం

దినపత్రికలో **ప్రకటనలకు సంప్రదించండి.**

- విశాల పాఠక వర్గం
- ప్రచారవంతమైన షభారం
- మీ వ్యాపారానికి విస్తృత గుర్తింపు
- తక్కువ ధర్యలో అత్యధిక ఫలితం

నెలవారీ ప్యాకేజీ
కేవలం **రూ. 2500/-** నుండి ప్రారంభం.

ఇది మీ వ్యాపార వృద్ధికి అత్యుత్తమ వేదిక!

వివరాలకు : **9000306455** సంప్రదించండి..

★ మీ కలలకు మీడియా వేదిక - హిందుస్తాన్ మీడియా ★